

# पैसों के विवाद में प्रोपर्टी डीलर की हत्या करने वाला जीजा गिरफ्तार

## शराब पार्टी के बाद उधारी के एक लाख रुपये को लेकर हुआ था विवाद

**-कार्यालय संवाददाता-**

जयपुर। रामनगरिया इलाके में महल रोड पर कार में मिली युवक की लाश की वादात का पुलिस ने रविवार को खुलासा कर दिया है। पुलिस ने हत्यारे जीजा को गिरफ्तार किया है। पूछताछ में मालूम चला कि साले ने शराब के नशे में उधार दिये हुए एक लाख रुपये जीजा से वापस मांगे। इस पर दोनों के बीच गाली-गलौच हो गई। गुस्से में जीजा ने गला घोट कर अपने ही साले की हत्या कर दी।

डीसीपी (ईस्ट) डॉ. राजीव पचार ने बताया गिरफ्तार आरोपित दिनेश कुमार मीणा (44) बास बोलवा, शिवदासपुरा का रहने वाला है, जोकि पेशे से प्रॉपर्टी डीलर है। इसका साला मृतक राजूलाल मीणा (34) निवासी सेक्टर-17, प्रताप नगर भी प्रॉपर्टी का ही काम करता था। घटनाक्रम के मुताबिक 29 सितंबर की सुबह राजू लाल घर से कार लेकर निकला था, जिसकी देर रात करीब 12:30 बजे अक्षयपात्र मंदिर के सामने महल रोड पर उसकी कार में लाश मिली थी। मृतक राजू के साथ आखिरी बार उसके जीजा दिनेश को देखा गया था। दिनेश को दस्तयाब कर पूछताछ की गई तो उसने साले राजू की गला घोट कर हत्या करना स्वीकार कर लिया। पुलिस ने आरोपित दिनेश मीणा को गिरफ्तार कर लिया है। कारवाई में एएसआई गंगासाहाय, कॉन्स्टेबल राजेश चौधरी और परमानंद की अहम भूमिका रही।

थानाधिकारी राजेश शर्मा ने बताया मृतक राजू लाल और आरोपित दिनेश मीणा दोनों ही शराब के नशे के आदि हैं। मृतक राजू लाल ने करीब तीन माह पहले जीजा दिनेश को एक लाख रूपए उधार दिए थे। घटना वाले दिन राजू



रामनगरिया थाना पुलिस ने युवक की हत्या के आरोप में उसके जीजा को दबोचा।

और दिनेश कार में साथ थे और शराब पी रहे थे। इस दौरान नशे में मृतक राजू ने जीजा दिनेश से उधारी के रूपों का तकादा किया था। दिनेश ने फ्रिलहाल रूपए देने के लिए मना किया तो राजू ने उसे चोर कह दिया, जिससे आक्रोशित दिनेश ने राजू की हाथों से गला घोट कर हत्या कर दी।

पुलिस ने बताया कि राजू की हत्या के बाद कार में लाश छोड़कर दिनेश मौके से फरार हो गया। शुरुवार रात करीब एक बजे तलाशते हुए पहुंचे परिजनों को अक्षय पात्र चौराहे पर राजू

कार में मिला। कार के अंदर शराब की बोतल भी पड़ी थी। परिजनों ने सोचा कि राजू ने ज्यादा शराब पी ली और होश नहीं है। इस पर वे लोग चलाकर हॉस्पिटल ले गए जहां डॉक्टरों ने उसे मृत घोषित कर दिया। परिजन कार में लाश डालकर अपने घर ले गए। इसी दौरान प्राइवेट हॉस्पिटल ने पुलिस को सूचना दे दी। रामनगरिया पुलिस सूचना पर राजूलाल के घर जा पहुंची और कार व लाश को लेकर महात्मा गांधी हॉस्पिटल पहुंचीं। जहां मोर्चरी में शव लाश रखवाकर कार जब्त की। पुलिस ने कार खंगाली

■ साले ने शराब के नशे में गाली-गलौच कर जीजा को चोर बताया तो उसने गुस्से में गला घोट दिया

■ पोस्टमार्टम रिपोर्ट में मृतक के गले पर नाखूनों के निशान मिले, तब पुलिस को हत्या का शक आरोपी जीजा पर हुआ, क्योंकि दोनों दोपहर से ही साथ में शराब पार्टी कर रहे थे

तो उसमें शराब की बोतल निकली। पोस्टमार्टम रिपोर्ट में मृतक राजू के गले पर नाखूनों के निशान मिले। इस पर पुलिस ने हत्या का मामला दर्ज कर जांच शुरू की। तब मालूम चला कि शुरुवार दोपहर से ही जीजा दिनेश और साले राजू की शराब पार्टी चल रही थी। संदिग्ध मानकर दिनेश को हिरासत में लेकर पूछताछ की गई। पुलिस की सख्ती के आगे दिनेश टूट गया और उसने हत्या की बात कबूल ली। उसने बताया कि राजू की हत्या के बाद वह गांव चला गया। रात को सोते-सोते अचानक उसकी नींद खुली तो उसे याद आया कि साले की लाश के साथ ही कार की डिग्गी में उसका हेलमेट रखा है। पुलिस को हेलमेट मिला, तो वह पकड़ा जाएगा। पुलिस से बचने के लिए वह अपना मोबाइल घर पर छोड़कर वापस पहुंचा। स्कूटी दूर खड़ी कर कार के पास गया। कार में राजू की लाश पड़ी थी। डिग्गी से अपना हेलमेट निकालकर वापस घर आकर सो गया।

# जयपुर महिला यादव महासभा का डांडिया महोत्सव सम्पन्न



जयपुर। जयपुर महिला सभा की अध्यक्ष फोरना यादव के सानिध्य में जगतपुरा में स्थित आर.के.स्वीमिंग पुल व वाटर पार्क में यादव समाज का डांडिया महोत्सव का आयोजन हुआ।

जयपुर जिला अहीर सभा के अध्यक्ष महेन्द्र यादव ने बताया कि नवरात्रों के महापर्व पर यादव समाज

की महिलाओं की तरफ से पहली बार महिला अध्यक्ष फोरना यादव व उनकी टीम की तरफ से ऐसा भव्य आयोजन किया गया, समाज की महिलाओं को डांडिया को लेकर बहुत ही उत्साह था, सभी महिलाएं घर पर अपने परिवार के साथ डांडिया सीख रही थीं और वीडियो कॉन्फ्रेंसिंग के माध्यम से एक दूसरे को सहयोग कर रही थीं। समाज बंधुओं ने हजारों की संख्या में पहुंच कर यादव समाज की माताओं-बहनों का हौसला बढ़ाया और कार्यक्रम को भव्यता व संगीत को देख के खुद भी डांडिया करने से खुद को नहीं रोक पाये और सभी ने सहभागिता करते हुए स्वादिष्ट भोजन का लुपत उठाया।

## युवक से सवा दो करोड़ रु.की ठगी

जयपुर (कासं)। गलता गेट थाना इलाके में एक व्यक्ति के साथ करीब 2.20 करोड़ रूपए से अधिक की ठगी करने का मामला सामने आया है। पुलिस ने बताया मोहनबाड़ी, सूरजपोल निवासी नटरंगलाल सैनी अलग-अलग कंपनियों से विभिन्न तरह के सॉफ्टवेयर बनवा कर उसे अपने क्लाइंट को बेचने का काम करता है। सितंबर माह में उसने फिल्म बनाने व उसकी एडिटिंग करने को लेकर एक सॉफ्टवेयर बनवाने के लिए युजरात की फर्म थिंक टैक यूनिवर्सल से संपर्क किया। उसकी सुनील, रोनाक और प्रवीण नामक व्यक्तियों से बात हुई। आरोप है हीनों ने मिलकर फिल्म सॉफ्टवेयर के नाम पर करीब 2.20 करोड़ रूपए एडवांस ले लिए और सॉफ्टवेयर देने में आनाकानी कर रहे हैं। पुलिस मामले की जांच में जुटी है।

## सार-समाचार धम्मचक्रप्रवर्तन दिवस नागपुर में होगा



जयपुर। धम्मचक्र प्रवर्तन दिवस दीक्षाभूमि नागपुर में 4 व 5 अक्टूबर दशहर के अवसर पर हर वर्ष की भांति मनाया जाएगा। ट्राईबल एम्पलाइज एम्पावरिंग एंशोप्रेरित एंशोप्रेरित सेक्टर (तीर) के ऑल इंडिया महासचिव अशोक मीणा के अनुसार धम्मचक्र प्रवर्तन दिन भारतीय बौद्धों का एक प्रमुख उत्सव है। दुनिया भर से लाखों बौद्ध अनुयाई एकट्ठा होकर हर साल अशोक विजयादशमी एवं 14 अक्टूबर को मुख्य रूप से दीक्षाभूमि, नागपुर महाराष्ट्र में मनाते हैं। सर्वविदित है कि डॉ.बाबा साहेब आंबेडकर ने अशोक विजयादशमी के दिन 14 अक्टूबर 1956 को नागपुर में अपने 600,000 अनुयायियों के साथ बौद्ध धर्म अपनाया था। डॉ. आंबेडकर ने जहां बौद्ध धम्म की दीक्षा ली वह भूमि आज दीक्षाभूमि के नाम से जानी जाती है। इस अवसर पर देशभर के सरकारी विभागों तथा सार्वजनिक उपक्रमों के अनुसूचित जाति-जनजाति के लाखों कार्मिक इसका हिस्सा बन, वहां आने वाले सभी अनुयायियों की यथासंभव सेवा करते हैं, बीमा उद्योग से संबंधित "तीर" संगठन का 15 सदस्य प्रतिनिधि मंडल इसमें भाग ले कर दीक्षाभूमि के पांडाल में मुख्य रूप से जरूरतमंद लोगों को व्यक्तिगत दुर्घटना बीमा पॉलिसी का नि:शुल्क वितरण करेगा। "तीर" संगठन प्रतिनिधिमंडल के देशभर के सदस्यों में प्रमुख नवनीत महिंद्रा, नवनीत कुमार, आर डी मीना, राजेंद्र कर्नौजिया, राजेश आशीजिया, किशन मीणा, आलोक, राजीव लोचन, अनिल, विकास तथा सुमनलता जरेडा प्रमुख होंगे।

50 नागरिकों का सम्मान किया

जयपुर। विश्व जागृति मिशन के संस्थापक सुधांशु महाराज द्वारा स्थापित 634 आदर्श नगर जयपुर में स्थित सोमेश्वर महादेव मंदिर के प्रांगण में गुरुदेव के आशीर्वाद एवं 25 वर्ष पूरे होने पर अट्ठा पवन रजत जयंती के उपलक्ष्य पर माता पिता एवं वरिष्ठ विशिष्ट एवं अति विशिष्ट पचास से अधिक समाज सेवियों का सम्मान किया गया। यह समारोह का 50 विदेश में स्थित विश्व जागृति मिशन की सभी शाखाओं में बड़ी धूमधाम से मनाया गया। जयपुर मंडल में जिनका स्वागत किया गया उनमें विश्वस्य दीपक महेश्वरी, सोनी हॉस्पिटल के डायरेक्टर एवं चेयरमैन विमल राय सोनी, आयकर अधिकारी सेवानिवृत्त एससी हाडा, रोटीर क्लब के पूर्व अध्यक्ष शुभकरण नाहटा, पारस मल जैन, महेन्द्र शर्मा, सीए राजीव अग्रवाल, सेवा निवृत्त एडिशनल डायरेक्टर शिक्षा विभाग के शर्मा एवं अन्य नागरिकों का स्वागत किया गया। इसी क्रम में वरिष्ठ महिलाओं का भी सम्मान किया गया। उनमें महिला मंडल की प्रधान कांता, भल्ला मिशन के प्रधान मदन लाल अग्रवाल की धर्मपत्नी आनंदी देवी अग्रवाल, प्रेम बत्रा एवं अन्य वरिष्ठ महिलाओं का सम्मान किया गया। इस समारोह का मुख्य आकर्षक परिवार सहित अपने माता-पिता का सम्मान उनके बच्चों के द्वारा किया गया। जिसमें हंसराज खुप्राणा उनकी धर्मपत्नी एवं दोनों पुत्र एवं पुत्रवधू और उनके बच्चे परिवार सहित उनका स्वागत माला पहनाकर दुपट्टा उडा कर भेंट देकर पहले मिशन के द्वारा सम्मान किया। आरती उतारी और उसके पश्चात उन्हीं के परिवार के छोटे छोटे पोते अपने माता-पिता के दादा-दादी के चरण स्पर्श कर माला पहनाकर आरती उतारी। पुत्रों ने श्रद्धा अनुसार लिफाफे में भेंट देकर संकल्प लिया कि हर महिने वह पॉकेट मनी के रूप में अपने माता पिता को देते रहेंगे।

अतरंगी डांडिया रास में धमाल कल

जयपुर। अतरंगी क्लब की ओर से डू.समथिंग फाउंडेशन के सहयोग के लिए महिलाओं के सर्वांगीण विकास के उद्देश्य से डांडिया रास 2022 का आयोजन 4 अक्टूबर को शाम 6 बजे किया जा रहा है। सेंट्रल टाउन, महारानी फार्म, गायत्री नगर एक्सटेंशन मानसरोवर में आयोजित इस उत्सव में विभिन्न प्रतियोगिताएं विशेष आकर्षण का केंद्र होंगी। इनमें डांडिया क्वीन, बेस्ट कपल, बेस्ट ड्रेस, बेस्ट किड्स परफॉर्मेंस सहित अन्य प्रतियोगिताएं शामिल हैं। विजेता प्रतियोगियों को कार्यक्रम की मुख्य अतिथि महापौर जयपुर नगर निगम शील धावार्ड संतोष फतेहपुरिया महिला मंडल अध्यक्ष और डांडिया रास की ब्रांड एंबेसडर दिया डागार पुस्करा देकर सम्मानित करेंगे।

स्वेज फार्म में श्रीमद् भागवत कथा शुरू

जयपुर। स्वेज फार्म के रामनगर विस्तार में दुर्गा मंदिर गाडन के पीछे मंगल विहार में 2 से 9 अक्टूबर तक संगीतमय श्रीमद् भागवत ज्ञान यज्ञ का आयोजन किया जा रहा है। पंडित मुरारीलाल महाराज के सानिध्य में आयोजित इस कार्यक्रम में आज प्रातः महिलाओं ने कालोनी के विभिन्न क्षेत्रों में कलश यात्रा निकाली। श्रीमद् भागवत ज्ञान यज्ञ में भरत चरित्र, नृसिंह अवतार, कृष्ण जन्मोत्सव, गोवर्धन पूजा, रूकमिणी विवाह और सुदामा चरित्र आदि की संगीतमय प्रस्तुति दी जावेगी।

जैन मंदिर से दानपात्र चोरी

जयपुर। सांगानेर इलाके में चोर एक जैन मंदिर में से दानपात्र चुरा ले गए। पुलिस ने बताया घटना 30 सितंबर की रात करीब साढ़े बजे की दिग्बर जैन मंदिर की है, जहां तीन लडके अंदर घुसे और मुख्य द्वार पर रखे दो दान पात्रों को चुरा कर ले गए। बताया जा रहा है दान पात्रों में हजारों रूपए रखे हुए थे। पुलिस जांच में जुटी है।

युवती को एसिड अटैक की धमकी

जयपुर। मुहाना इलाके में एक युवती को एसिड अटैक की धमकी मिली है। पुलिस ने बताया इसका ने रहने वाली 22 वर्षीया युवती का आरोप है कि परिवारिक विवाह ने उसके साथ जबरन छेड़खानी की और अश्लील फोटो खींच लिए। अब वह अश्लील फोटो को वापस करने और एसिड अटैक की धमकी दे रहा है। पीड़िता की शिकायत पर पुलिस मामला दर्ज कर जांच में जुटी है।

## बैंक अधिकारी बनकर ठगी

जयपुर (कासं)। हरमाडा इलाके में बैंक अधिकारी बनकर क्रेडिट कार्ड को ब्लॉक करने का झंसा देकर ठगी करने का मामला सामने आया है।

पुलिस ने बताया कि आनंद विहार सीकर रोड हरमाडा निवासी दिनेश शर्मा ने माल्ता दर्ज करवाया है। पीड़ित ने बताया कि 24 सितंबर को शाम 6 बजे उसकी पत्नी उर्मिला शर्मा के मोबाइल नम्बर पर फोन आया। फोन करने वाले व्यक्ति ने खुद को बैंक अधिकारी बताया और क्रेडिट कार्ड ब्लॉक करने के लिए कहा। इस पर उनकी पत्नी ने उनके नम्बर दे दिए और कहा कि भेरे पति से बात कर लो। इसी दौरान ठग ने दिनेश को फोन लगा लिया और कहा कि कार्ड ब्लॉक करवाना है, वह बैंक के कार्ड ब्लॉक करवाना है। ठग ने ओटीपी नम्बर पूछा तो वह समझ गया और ओटीपी देने से मना कर दिया। ठग ने उनकी पत्नी को फोन लगा दिया और कहा कि उनके पति से बात हो गई है, उन्होंने कार्ड ब्लॉक करने के लिए कहा है। उसने झंसा देकर महिला से ओटीपी पूछा और 77292 रूपए पार कर लिये।

# टेड़ों को सीधा करने का एक तरीका अहिंसा भी है : प्रो.आनंद कुमार

जयपुर, (का.सं.)। गाँधीजी के स्वराज संदेशों और विचारों को विस्तार देते हुए उसे प्रदेश के सभी समुदायों तक ले जाने का संकल्प लेते हुए महात्मा गाँधी इंस्टिट्यूट ऑफ गवर्नर्स एंड सोशल साइंसेज, सेंट्रल पार्क, जयपुर में आयोजित स्वराज संदेश आग्रह सम्मलेन के साथ ही आज 21 दिन की स्वराज संदेश संवाद पदयात्रा का समापन हुआ।

11 सितम्बर को विनोबा भावे की जयंती पर बाँसवाड़ा से शुरू हुई पदयात्रा का सफ़र पूरा करते हुए यात्रियों ने जयपुर में गाँधी जयंती के अवसर पर मुख्यमंत्री अशोक गहलोत को मुख्यमंत्री अशोक गहलोत की स्वराज आग्रह पत्र सौंपा जिसमें समुदाय की संभ्रमणा कायम रखने हेतु तथा अपने स्वराज को बचने के लिए आग्रह किया गया है। पदयात्रियों ने जलसंसाधन मंत्री महेन्द्रजीत सिंह मालवीय के सानिध्य में मुख्यमंत्री को ये आग्रह पत्र सौंपा। इससे पहले यात्रा दुर्गापुरा में समग्र सेवा

■ स्वराज संदेश आग्रह सम्मलेन के साथ संपन्न हुई 'स्वराज संदेश संवाद पदयात्रा'

■ समुदाय ने मुख्यमंत्री को सौंपा स्वराज आग्रह पत्र

संघ से चल कर गाँधी सर्किल पहुंची जहाँ उन्होंने मुख्यमंत्री अशोक गहलोत से मुलाकात की। यात्रा में प्रदेश के जल संसाधन मंत्री महेन्द्र जीत सिंह मालवीय ने भी अपनी भागीदारी दी। मुख्यमंत्री ने बड़ी तनयता के साथ यात्रा समुदाय की बात सुनी व आग्रह पत्र पढ़ा और उचित कार्रवाई का आश्वासन भी दिया। सभी पदयात्रियों ने गाँधी प्रतिमा पर पुष्पांजलि अर्पित कर श्रद्धांजलि दी। महात्मा गाँधी इंस्टिट्यूट शिक्षक, चिन्तक और गाँधी विचारक प्रो. आनंद कुमार ने पदयात्रियों का स्वागत करते हुए कहा आज के इस दौर में हम सभी के लिए ये और भी आवश्यक हो गया है कि हम ये देखें कि गाँधी हमारी ज़रूरत के हिसाब से कितने महत्वपूर्ण हैं और हमारी जिंदगी में किस काम के हैं।

उन्होंने कहा कि टेड़ों को सीधा करने का एक तरीका अहिंसा भी है। आज भी हर गाँव में हर समुदाय में आपकी गाँधी मिल जायेंगे, यदि नहीं मिलेंगे तो शयद सत्ता के गलियारों में नहीं या कम मिलेंगे।

इस अवसर पर वाग्धारा के जयेश जोशी ने कहा कि वाग्धारा का प्रयास है कि किस प्रकार आदिवासी जीवनशैली में समृद्धि लायें। स्वराज के सशक्त उदाहरण को मजबूत करने का यह प्रयास है। जल, जंगल, जमीन, जानवर और बीज के एकीकरण के साथ कैसे खाद्य और पोषण का स्वराज प्राप्त किया जाये।

सम्मलेन में समग्र सेवा संघ के सवाई सिंह, अनुपम संस्था के संजय बैद और मैथिली समिति के बबिता झा ने भी अपने विचार रखे। इस अवसर पर राजस्थान विश्वविद्यालय के संगीत विभाग के छात्रों ने गाँधी जी के भजन प्रस्तुत किये।

## सुरों के जरिये 'इंटरनेशनल डे फॉर एल्डर्स' सेलिब्रेट किया



जयपुर (कासं)। सुपर-60 क्लब के एनुअल कॉन्सर्ट 'दी विंटेज इयर्स' का पांचवां संस्करण बड़ी धूमधाम से रविवार शाम जवाहर कला केंद्र के रंगमंच ऑडिटोरियम में आयोजित किया गया। इस साल भी सदस्यों ने लाइव म्यूजिक के साथ 60 से 70 साल पुराने बॉलीवुड सिनेमा के ड्रिएट गाने प्रस्तुत किये। इस बार के कार्यक्रम की थीम स्वर साम्राज्ञी स्व लता मंगेशकर की सांगीतिक धरोहर था जो वे हम सब के लिए छोड़ गयीं हैं। कार्यक्रम शुरू होने से पहले सभागार में सभी ने खडे हो कर लता जी के सम्मान में उनके द्वारा गाने आलापों के बीच लगातार 3 मिनट तक करतल ध्वनि की। इस बीच मंच पर स्क्रीन पर लता जी के जीवन की कुछ खास पलों के वीडियो चलते रहे। सांगीतिक कसावट से भरपूर दो घंटे के कार्यक्रम का संयोजन बड़ी सुंदरता से किया गया था, जिसके कारण लता जी यादें पुनः ताजा हो गयीं। कार्यक्रम का बिना किसी पादरशी स्कूल के बच्चों ने लता जी की लोकप्रिय प्रार्थना हम को मन की शक्ति देना की सुन्दर प्रस्तुति से किया। इसके बाद जब लता जी को प्रसिद्ध दिलाने वाला गीत आया आने वाला के बोल पियानो के स्वरो के साथ हॉल में गुंजे तो माहौल पूरा लतामन में सभी को खडे हो कर लता जी के सम्मान में उनके द्वारा गाने आलापों के बीच लगातार 3 मिनट तक करतल ध्वनि की। इस बीच मंच

## रेजिडेंट डॉक्टर्स बॉन्ड नीति के विरोध में उतरे

जयपुर, (कासं)। प्रदेश के सरकारी अस्पतालों में काम कर रहे रेजिडेंट डॉक्टरों ने सरकार की बॉन्ड नीति के विरोध में उतर आए हैं। रविवारको रेजिडेंट डॉक्टरों ने काली पट्टी बांधकर विरोध जताया। उन्होंने इस नीति को अपारदर्शी और अपरिपक्व बताते हुए इसे रद्द करने की मांग की है। साथ ही ऐसा नहीं होने की स्थिति में आंदोलन की चेतावनी दी है।

वर्ष 2013-14 में चिकित्सा शिक्षा विभाग ने रेजिडेंट चिकित्सकों को लेकर एक बॉन्ड नीति जारी की थी। इसके तहत पीजी होने के बाद चिकित्सकों को कुछ वर्ष सरकारी सेवा देनी होगी या फिर 25 लाख का बॉन्ड भ्रामा होगा, लेकिन प्रदेशभर के रेजिडेंट चिकित्सक अब इस नीति के विरोध में उतर गए हैं। रेजिडेंट चिकित्सकों का कहना है कि हम बॉन्ड भरने को तैयार हैं लेकिन बॉन्ड नीति अर्थात् जल्दबाजी में जारी की गई है। इसमें सुधार की जरूरत है। इससे रेजिडेंट चिकित्सकों को काफी नुकसान उठाना पड़ रहा है। ऐसे में रविवार को चिकित्सकों ने काली पट्टी बांधकर विरोध जताया। इस अवसर पर डॉ.अशोक प्रतियोगिता, प्रशांत पाराशर, डॉ.नीरज डामोर, डॉ.सोहन खन्ना, डॉ.साहिल जैन, डॉ.राजेंद्र पुनिया सहित कई रेजिडेंट डॉक्टरों ने विरोध जताया।

रेजिडेंट चिकित्सकों का कहना है कि राज्य सरकार को यह बॉन्ड नीति अपारदर्शी और अपरिपक्व तरीके से लागू की गई है। साथ ही सरकार ने इसकी विज्ञापित निकायों के बाद भी राजस्थान के सभी मेडिकल कॉलेजों में अभ्यर्थियों का बिना किसी पादरशी प्रक्रिया के सीनियर रेजिडेंट पदों पर नियुक्त हो जाना, प्रधाचार और धांधली को प्रदर्शित करता है।

## दूरदर्शन केन्द्र जयपुर में श्रमदान



जयपुर, (का.सं.)। दूरदर्शन केंद्र जयपुर के प्रांगण में स्वच्छ भारत विशेष अभियान के तहत अधिकारियों एवं कर्मचारियों द्वारा श्रमदान करते हुए साफ सफाई की गई। केन्द्र के प्रांगण में जगह-जगह कूड़ा कचरा एकत्रित कर सफाई कार्य

किया गया। केंद्र अध्यक्ष सतीश देपाल ने बताया कि 31 अक्टूबर तक इस विशेष अभियान के तहत नक्कारा इले उपकरणों, फनीचर और खराब पड़े उपकरणों का बिना किसी नुकसान के श्रमदान किया जाएगा और पुरानी फाइलों का नियमानुसार रिफाई बनाकर

निष्पादन किया जाएगा। अलग अलग स्थानों को चिन्हित करते हुए हर रोज साफ सफाई का कार्य किया जाएगा। इस अवसर पर केंद्र अध्यक्ष सतीश देपाल, समाचार प्रमुख भंजु मीणा, निदेशक अभियांत्रिकी एच.पी मीणा मौजूद थे।

## बैंक की मार्केटिंग मैनेजर ने फांसी लगाई

जयपुर (कासं)। शहर के मुहाना इलाके में पंजाब नेशनल बैंक की मार्केटिंग मैनेजर ने फंदा लगाकर सुसाइड कर लिया। फ्लैट के दूसरे कमरे में जाकर देखने पर सुरभि फंदे पर लटकी थी। सुसाइड नोट बरामद हुआ है, जिसमें उसने लिखा है- मैं परेशान हूँ। मेरे से दुनिया परेशान है। मैं जा रही हूँ। मुझे पति-बेटी नफरत करते हैं।

थानाधिकारी लखन सिंह खटाना ने बताया कि मुहाना मंडी के पास रहने वाली यूनिक सफायर, नारायण सरोवर इस्कॉन रोड निवासी सुरभि कुमावत (30) ने सुसाइड किया। वह पति शाहिद (38) और बेटी मसायरा (5) के साथ रहती थी। शनिवार रात 9 बजे पति-पत्नी और बेटी सोसायटी के प्रोग्राम में गए थे। प्रोग्राम में खाना खाकर तीनों रात करीब 11 बजे अपने फ्लैट पर आ गए। पति-बेटी के सोने के बाद सुरभि उठकर दूसरे कमरे में चली गई। देर रात कमरे में चुन्नी का फंदा लगाकर सुसाइड कर लिया। रविवार सुबह पति शाहिद की नींद खुलने पर पत्नी सुरभि को आवाज लगाई। फ्लैट के दूसरे कमरे में जाकर देखने पर सुरभि फंदे पर लटकी थी। सुसाइड नोट बरामद हुआ है, जिसमें उसने लिखा है- मैं परेशान हूँ। मेरे से दुनिया परेशान है। मैं जा रही हूँ। मुझे पति-बेटी नफरत करते हैं।

पुलिस की सूचना पर एफएसएल टीम मौके पर पहुंची। टीम को कमरे का सामान बिखरा हुआ मिला। पति शाहिद ने पुलिस को बताया कि सुरभि नेहरू पैलेस स्थित पंजाब नेशनल बैंक की शाखा में मार्केटिंग मैनेजर थी। सुबह करीब 6 बजे उठकर देखा तो वह कमरे में नहीं थी। दूसरे कमरे में जाकर देखा तो सुरभि के गले में चुन्नी का फंदा लगा हुआ था। बेड पर वह घुटनों के बल बैठी हुई थी। फंदे को काटकर उसे बेड पर लिटा दिया।